

प्रेस-विज्ञप्ति

दीव में 'स्वीप' टीम द्वारा ऑनलाईन चित्रकला एवं निबंध प्रतियोगिता के माध्यम से लोगों को मतदान हेतु जागरूक करने का चलाया गया अभियान

दीव 23 अक्टूबर, 2020 : आज दीव के स्वीप टीम द्वारा वणांकबारा ग्रामीण विस्तार में ऑनलाईन निबंध प्रतियोगिता का आयोजन कर वहां के मतदाताओं को मतदान के लिए जागरूक किया गया। इस दौरान निबंध प्रतियोगिता में कई लोगों ने हिस्सा लिया। वणांकबारा में राम मंदिर के समीप आंगनवाडी में मास्टर ट्रेनरों ने ई.वी.एम. मशीन के माध्यम से लोगों को मतदान के लिए प्रशिक्षित भी किया और ई.वी.एम. मशीन के द्वारा कैसे मतदान करें इसकी पूरी जानकारी दी।

स्वीप टीम द्वारा साउदवाड़ी ग्रामीण विस्तार में मतदान के लिए लोगों को जागृत करने हेतु ऑनलाईन चित्रकला प्रतियोगिता का आयोजन किया गया। इस प्रतियोगिता में भी छात्र-छात्राओं ने उत्साहपूर्वक हिस्सा लिया। उपर्युक्त प्रतियोगिताओं के विजेता प्रतियोगियों को प्रमाण-पत्र देकर पुरस्कृत किया जाएगा। प्रतियोगिताओं के ऑनलाईन आयोजन का मुख्य उद्देश्य कोरोना महामारी के दौरान सोशल डिस्टेंसिंग को बरकरार रखते हुए लोगों को मतदान के प्रति जागरूक करना है।

हस्ता/-

(नोडल अधिकारी / जन-संपर्क अधिकारी)

दीव